



**పోరాడండి.. అధికారం మనదే!**

కాంగ్రెస్ ప్రభుత్వం ప్రజలకు ఇచ్చిన ఏ హామీని నెరవేర్చలేదు

ఆర్ ఆర్ ట్యాక్స్ తొలగించాకా సాక్షి దిగ్గికి తరలతోంది

భాజపా జాతీయ అధ్యక్షుడు నితీశ్ కుమార్ భారత్ పంథాలోనే కాంగ్రెస్ నితీశ్ కుమార్

హైదరాబాద్: "తెలంగాణలో కాంగ్రెస్ ప్రభుత్వం అబద్ధాలతో పాలన కొనసాగిస్తోంది. ఇక్కడి కాంగ్రెస్ నాయకులు ప్రజల సమస్యలను పట్టించుకోవడం కన్నా దిట్ట పెద్దలను సంతోషపెట్టడానికే ఎక్కువ ప్రాధాన్యం ఇస్తున్నారు. ఆరు గ్యారంటీలలో ఏవీ నెరవేర్చకపోగా.. తెలంగాణను ఏటిఎంలా మార్చుకుంటున్నారు" అని భాజపా జాతీయ అధ్యక్షుడు నితీశ్ కుమార్ విమర్శించారు. పార్టీ కార్యకర్తలంతా ప్రజల పక్షాన పోరాటం చేస్తే వచ్చే అసెంబ్లీ ఎన్నికల్లో తెలంగాణలో భాజపా విజయం సాధించడం ఖాయమని ఢిల్లీ మా వ్యక్తం చేశారు. రాష్ట్రంలో భాజపా ప్రభుత్వాన్ని ఏర్పాటుచేయడం తమ రాజకీయ లక్ష్యం మాత్రమే కాదని, ఎన్నో విభిన్న పార్టీ కార్యకర్తలు నిస్వార్థంగా చేసిన త్యాగాలకు, పోరాటాలకు తగిన ఫలితం అందించడం తమ బాధ్యతని పేర్కొన్నారు. భాజపా రాష్ట్ర అధ్యక్షుడు ఎన్.రామచంద్రరావు అధ్యక్షతన రాష్ట్ర కార్యకర్తల సమావేశం మంగళవారం మేడ్చల్ మల్లాదిగిరి జిల్లా ఘట్కేసర్ సమీపంలోని ఓ. ఫంక్షన్ హాల్ లో జరిగింది.



**రాష్ట్ర ప్రభుత్వం రైతులకు ఇచ్చిన హామీ మేరకు రైతు భరోసా పథకం తొలి విడత నిధులను ముఖ్యమంత్రి రేవంత్ రెడ్డి బుధవారం శిల్పకళా వేదికలో జరిగిన రాష్ట్రస్థాయి కార్యక్రమంలో విడుదల చేశారు. తొలి విడతగా 41.37 లక్షల మంది రైతుల బ్యాంకు ఖాతాల్లో రూ.2,482.02 కోట్లు జమ చేస్తున్నట్లు ప్రకటించారు.**

- హైదరాబాద్, జూన్ 30



**తెలంగాణలో భారీ AI-డేటా సెంటర్ పెట్టుబడులకు సీఎం ఆహ్వానం**

భారత్ ఎంటర్ప్రైజెస్ చైర్మన్ సునీల్ భారత్ మిట్టల్ తో రేవంత్ రెడ్డి భేటీ

హైదరాబాద్, జూన్ 30

తెలంగాణలో డేటా సెంటర్లు, కృత్రిమ మేధ, క్లౌడ్ సేవలు, సైబర్ సెక్యూరిటీ రంగాల్లో భారీ పెట్టుబడులు పెట్టాలని ముఖ్యమంత్రి రేవంత్ రెడ్డి భారత్ ఎంటర్ ప్రైజెస్ చైర్మన్ సునీల్ భర్తీ మిట్టల్ ను ఆహ్వానించారు. ప్రభుత్వ విద్యా సంస్కరణలు, నైపుణ్యాభివృద్ధి, భవిష్యత్ పెట్టుబడులపై ఇరువురి మధ్య విస్తృతంగా చర్చ జరిగింది. ఎంసీఆర్ హెచ్ఆర్డీ బోధి పెవిలియన్ లో బుధవారం జరిగిన ఈ మర్యాదపూర్వక సమావేశంలో ప్రభుత్వ ప్రధాన కార్యదర్శి ఖ. రామకృష్ణ రావు కూడా పాల్గొన్నారు. ఈ సందర్భంగా ముఖ్యమంత్రి

(మగతా 4వ పేజీలో)

**రైతు భరోసా తొలి విడత నిధుల విడుదల**

**41.37 లక్షల మంది రైతుల ఖాతాల్లో రూ.2,482.02 కోట్లు జమ**

శిల్పకళా వేదికలో జరిగిన ఈ కార్యక్రమంలో డిప్యూటీ సీఎం భట్టి విక్రమార్కు వ్యవసాయ శాఖ మంత్రి తుమ్మల నాగేశ్వరరావు, మంత్రులు ఉత్తమ్ కుమార్ రెడ్డి, పొంగులేటి శ్రీనివాస్ రెడ్డి, మహ్మద్ అజారుద్దీన్, వాకిటి శ్రీహరి, పోన్నం ప్రభాకర్, జూపల్లి కృష్ణారావు, ఎంపీలు వేమ నరేందర్ రెడ్డి, అనీల్ కుమార్ యాదవ్, బలరాం నాయక్, ప్రభుత్వ ప్రధాన కార్యదర్శి సంజయ్ జాజు, ఉన్నతాధికారులు, ప్రజాప్రతినిధులు పాల్గొన్నారు. పలువురు ఎమ్మెల్యేలు, ఎమ్మెల్సీలు వర్చువల్ విధానంలో సమావేశానికి హాజరయ్యారు. సభలో ముఖ్యమంత్రి రేవంత్ రెడ్డి మాట్లాడుతూ రైతు భరోసా నిధుల విడుదల రైతులకు పండుగ లాంటిదని పేర్కొన్నారు. రాష్ట్రవ్యాప్తంగా రైతు

(మగతా 4వ పేజీలో)



**అధ్యక్షుడు ట్రంప్ కు ఎదురుదెబ్బ**

పుట్టుకతో పౌరసత్వం ఇచ్చుడే! స్పష్టం చేసిన అమెరికా సుప్రీంకోర్టు ట్రంప్ ప్రతీకార సుంకాలు సైతం రద్దు

జన్మతః పౌరసత్వ హక్కు రద్దు విషయంలో అధ్యక్షుడు డొనాల్డ్ ట్రంప్ నకు అమెరికా సుప్రీంకోర్టులో ఎదురుదెబ్బ తగిలింది. బర్న్ రైట్ నిరీజన్ పిమ్ ను రద్దుచేస్తూ వెలువరించిన కార్యనిర్వహక ఉత్తర్వులను ఆ దేశ సర్వోన్నత న్యాయస్థానం వ్యతిరేకించింది. జన్మతః పౌరసత్వ హక్కు ఉండాలిందేనని స్పష్టం చేసింది. దీంతో చట్టాన్ని రద్దుచేయడానికి ట్రంప్ చేసిన ప్రయత్నాలు లకు గండిపడింది.

వాషింగ్టన్: గతేడాది అధ్యక్షుడిగా రెండోసారి బాధ్యతలు చేపట్టినప్పటి నుంచి తాను చెయ్యిస్తున్న విస్తృత అధికారాలకు పరాకాష్టగా ట్రంప్ తీసుకొచ్చిన ప్రతీకార సుంకాలను కోర్టు నెలల క్రితమే కోర్టు రద్దు చేసింది. జా తిర్పుతో ట్రంప్ అధికార దాహానికి మరోసారి క్షోణి వడినట్లయింది. గత వారం వలసదారులను దేశ బహిష్కరణ నుంచి రక్షణ కల్పించే నిబంధనలను రద్దుచేయడానికి ట్రంప్ నకు అనుమతించిన తీర్పుతో సహా ఇతర వలస కేసుల్లో న్యాయమూర్తులు అధ్యక్షుడి అధికారాలకు మద్దతు పలికారు. కానీ, తాజా నిర్ణయంలో మాత్రం.. కేవలం ఒక సంవత్సరం పుట్టుకతో వచ్చే పౌరసత్వం నిర్వచనాన్ని ట్రంప్ మార్చలేని న్యాయమూర్తులు స్పష్టం చేశారు. మెజారిటీ న్యాయమూర్తులు అభిప్రాయాన్ని వెల్లడిస్తూ ప్రధాన న్యాయమూర్తి జస్టిస్ జాన్ రాబర్ట్స్, అమెరికాలో చట్టవిరుద్ధంగా లేదా తాత్కాలికంగా నివసించే వ్యక్తులకు జన్మించిన పిల్లలు కూడా 14వ సంవత్సరంలోనే పౌరసత్వం నిబంధనకు అర్హులని పేర్కొన్నారు. "అప్పుడు, ఇప్పుడు కూడా పౌరసత్వం అనేది హక్కులను కలిగి ఉండే హక్కు. మన రాజకీయ సమాజంలో స్వేచ్ఛగా భాగస్వామ్యం పంచుకోవడం.. 14వ సంవత్సరం రూపకర్తలు ఆ వాగ్దానాన్ని 'ఈ దేశంలో జన్మించిన ప్రతి వ్యక్తికీ' విస్తరించారు.

**భారత సైన్యానికి కొత్త అధిపతి**

- జనరల్ భీరజీ సేథ్
- బాధ్యతల స్వీకరణ
- జనరల్ ఉపేంద్ర ద్వివేది పదవీ విరమణ
- నాలుగు దశాబ్దాల సైనిక అనుభవం



**ముఖ్యమంత్రిని కలిసిన నూతన ప్రధాన కార్యదర్శి సంజయ్ జాజు**

హైదరాబాద్, జూన్ 30

తెలంగాణ రాష్ట్ర నూతన ప్రధాన కార్యదర్శిగా నియమితులైన శ్రీ సంజయ్ జాజు మంగళవారం ముఖ్యమంత్రి రేవంత్ రెడ్డి ని ఎంసీఆర్ హెచ్ఆర్డీ సంస్థలోని బోధి పెవిలియన్ లో మర్యాదపూర్వకంగా కలిశారు. రాష్ట్ర ప్రస్తుత ప్రధాన కార్యదర్శి, ముఖ్యమంత్రి నలహాదారంగా మరియు సీఎం ఎక్స్-ఆఫీషియో స్పెషల్ చీఫ్ సెక్రటరీగా నియమితులైన కే.రామకృష్ణ రావు కూడా పాల్గొన్నారు. ఈ భేటీలో రాష్ట్ర పరిపాలన, బాధ్యతల బదిలీ తదితర అంశాలపై స్వల్పంగా చర్చ జరిగినట్లు సమాచారం.



**అడుగడుగునా రైతులకు కాంగ్రెస్ మోసం**

పాలమూరు పరువు తీసేలా రేవంత్ వ్యవహారం

బోనస్ హామీలు బోగస్ గా మారాయి

జడ్పెల్ల సభలో మాజీమంత్రి హరీష్ రావు విమర్శలు

**రైతుల సమస్యలు తెలిసిన వారం**

అందుకే వారికి అండగా నిలుస్తున్నాం

కట్టుకథలు చెబుతున్న వారిని నమ్మకండి

రైతులకు డిప్యూటీ సీఎం భట్టి విక్రమార్కు పిలుపు


**30 నెలల్లో రూ.30 వేల కోట్ల రైతుభరోసా నిధుల ఎగవేత**

సభల పేరుతో నాటకాలు తప్ప రైతులకు చేసినదేమీ లేదు మరోమారు ఎక్స్ వేదికగా రేవంత్ పై కేటీఆర్ విమర్శలు

**మహా సిఎం ఫడ్డవీన్ తో పవన్ భేటీ**

తూర్పు కనుమలలో పులుల సంరక్షణపై చర్చ

రెండు ఆడపులులను ఇచ్చేందుకు సిఎం అంగీకారం







# ఆరోగ్యవంతమైన భారత్ తోనే వికసిత భారత్

వైద్య విద్యకు ప్రభుత్వ ప్రాధాన్యం

సూపర్ స్పెషాలిటీ వైద్యులకు బాధ్యత గుర్తుచేసిన నడ్డా

వైద్య మౌలిక వసతుల బలోపేతంపై దృష్టి

న్యూఢిల్లీ, జూన్ 30

ఆరోగ్యవంతమైన భారత్ నిర్మాణం ద్వారానే వికసిత భారత్ లక్ష్యాన్ని సాధించగలమని కేంద్ర ఆరోగ్య శాఖ మంత్రి జగత్ ప్రకాష్ నడ్డా అన్నారు. న్యూఢిల్లీలోని లివర్ అండ్ బిలియరీ సైన్సెస్ సంస్థ 10వ స్వాతంత్ర్యవ కార్యక్రమంలో ఆయన పాల్గొని పట్టాలు అందజేశారు. దేశంలో వైద్య విద్య, ఆరోగ్య సేవల విస్తరణకు కేంద్ర ప్రభుత్వం సమగ్రంగా కృషి చేస్తోందని పేర్కొన్నారు. ప్రధానమంత్రి నరేంద్ర మోదీ నాయకత్వంలో వైద్య విద్యలో మౌలిక వసతులతో పాటు విద్యా నాణ్యత పెంపుపైనా సమాన దృష్టి సారించామని నడ్డా తెలిపారు. వైద్య



కళాశాలల ఏర్పాటు, సూపర్ స్పెషాలిటీ ఆసుపత్రుల విస్తరణ, అత్యాధునిక సాంకేతికత వినియోగం వంటి అంశాల్లో దేశం గణనీయమైన పురోగతి సాధించిందన్నారు. వైద్య విద్యను కాలానుగుణంగా మార్చేందుకు అనేక సంస్కరణలు అమలు చేస్తున్నామని చెప్పారు. సూపర్ స్పెషాలిటీ విద్యను అభ్యసించడం ఒక ప్రత్యేక అవకాశం

మాత్రమే కాకుండా సమాజం పట్ల బాధ్యత కూడా అని నడ్డా పేర్కొన్నారు. అత్యున్నత విద్యను పూర్తి చేసిన వైద్యులు తమ సేవలను ప్రజల సంక్షేమానికి అంకితం చేయాలని సూచించారు. గ్రామీణ, వెనుకబడిన ప్రాంతాల్లో కూడా నాణ్యమైన వైద్య సేవలు అందించేందుకు యువ వైద్యులు ముందుకు రావాలని పిలుపునిచ్చారు. దేశంలో వైద్య మౌలిక వసతుల అభివృద్ధితో పాటు వైద్యుల సంఖ్య పెంపుపైనా ప్రభుత్వం ప్రత్యేక దృష్టి సారినోందని కేంద్ర మంత్రి తెలిపారు. వైద్య విద్యలో ఆధునిక సాంకేతికత, పరిశోధనలకు ప్రాధాన్యం కల్పిస్తూ అంతర్జాతీయ ప్రమాణాలకు అనుగుణంగా సంస్థలను అభివృద్ధి చేస్తున్నామని వివరించారు. ప్రజలకు మెరుగైన ఆరోగ్య సేవలు అందించడమే ప్రభుత్వ ప్రధాన లక్ష్యమని చెప్పారు. లివర్ అండ్ బిలియరీ సైన్సెస్ సంస్థ వైద్య సేవలు, పరిశోధన, సూపర్ స్పెషాలిటీ వైద్య విద్యలో దేశంలో ప్రత్యేక గుర్తింపు పొందిందని నడ్డా ప్రశంసించారు.



## సముద్రంలో ఆరుగురి ప్రాణాలు కాపాడిన కోస్ట్ గార్డ్

మంగళూరు, జూన్ 30

మంగళూరు తీరానికి సమీపంలో ప్రమాదానికి గురిైన మత్స్య పడవలో చిక్కుకున్న ఆరుగురు జాలర్లను భారత తీర రక్షక దళం సురక్షితంగా రక్షించింది. సముద్రం అల్లకల్లోలంగా ఉన్నప్పటికీ వేగంగా స్పందించిన కోస్ట్ గార్డ్ బృందం సమర్థవంతమైన సహాయక చర్యలు చేపట్టి వారిని ప్రాణాపాయం నుంచి కాపాడింది. భారత తీర రక్షక దళానికి చెందిన 'సచేత్ నౌక జూన్ 29న అత్యవసర సమాచారాన్ని అందుకున్న వెంటనే ఘటన స్థలానికి చేరుకుంది. 'మంజు మాధా' అనే మత్స్య పడవ సముద్ర అలల ధాటికి దెబ్బతిని ఆరుగురు భాగంలో పగుళ్లు ఏర్పడటంతో నీరు లోనికి చేరి ప్రమాదకర పరిస్థితి నెలకొంది. దీంతో పడవలో ఉన్న జాలర్లు తీవ్ర ఇబ్బందులు ఎదుర్కొన్నారు. ప్రమాద స్థితిని గుర్తించిన కోస్ట్ గార్డ్ సిబ్బంది రిమోట్ ఆధారిత లైఫ్ బోయ్లను వినియోగించి జాలర్లను ఒక్కొక్కరిని సురక్షితంగా బయటకు తీసుకొచ్చారు. ప్రతికూల వాతావరణం మధ్య కూడా అత్యంత సమర్థవంతంగా రక్షణ చర్యలు నిర్వహించి అందరి ప్రాణాలను కాపాడారు. ఈ ఆపరేషన్ ను అధికారులు విజయవంతంగా పూర్తి చేశారు. రక్షించిన ఆరుగురిని వైద్య పరీక్షలు, అవసరమైన సహాయం కోసం న్యూ మంగళూరు నౌకాశ్రయానికి తరలిస్తున్నారు.



## రూ.2.10 కోట్లతో బీటీ రహదారికి శంకుస్థాపన

సిద్ధపేట, జూన్ 30

హుస్సూబాద్ నియోజకవర్గంలోని అక్కన్నపేట మండలం దుబ్బితండా గ్రామపంచాయతీ పరిధిలోని రాజాలతండాలో రూ.2.10 కోట్ల అంచనా వ్యయంతో నిర్మించనున్న బీటీ రహదారి పనులకు రాష్ట్ర మంత్రి పొన్నం ప్రభాకర్ మంగళ వారం శంకుస్థాపన చేశారు. పంజాగుట్ట తండా నుంచి రాజ్ తండా వరకు నిర్మించనున్న ఈ రహదారి తండాలు అభివృద్ధికి దోహదపడుతుందని ఆయన పేర్కొన్నారు. ఈ సందర్భంగా మంత్రి మాట్లాడుతూ తండాలు అభివృద్ధిలో రహదారి సౌకర్యాలు అత్యంత కీలకమని అన్నారు. గ్రామీణ ప్రాంతాల్లో మెరుగైన రహదారి సదుపాయాలు కల్పించడం ద్వారా ప్రజల జీవన ప్రమాణాలు మెరుగుపడతాయని తెలిపారు. ప్రభుత్వం గ్రామీణ మౌలిక వసతుల అభివృద్ధికి అత్యంత ప్రాధాన్యం ఇస్తోందని చెప్పారు. ఈ రహదారి నిర్మాణంతో ప్రజల రాకపోకలు సులభతరం కావడంతో పాటు విద్య, వైద్యం, వ్యవసాయ అవసరాలకు ఎంతో ఉపయోగపడుతుందని మంత్రి వివరించారు.



## పార్కు స్థలాన్ని కాపాడిన హైద్రా

మేడ్చల్-మలకాగిరి, జూన్ 30

మేడ్చల్ మండలం బోడుప్పల్ గ్రామ పరిధిలోని టెలిఫోన్ కాలనీలో ఉన్న 1,166 చదరపు గజాల పార్కు స్థలాన్ని హైద్రా మంగళవారం ఆక్రమణల నుంచి రక్షించింది. ఈ చర్యతో సుమారు 3 వేల కుటుంబాలు, దాదాపు 10 వేల మంది కాలనీ వాసులకు ఉర్రటం లభించింది. పార్కు స్థలాన్ని ఆక్రమించేందుకు జరుగుతున్న ప్రయత్నాలను అడ్డుకుని హైద్రా ఆ స్థలాన్ని సంరక్షించింది. హైద్రా అధికారులు తెలిపిన వివరాల ప్రకారం 1974లో గ్రామపంచాయతీ లేఅవుట్ గా టెలిఫోన్ కాలనీ ఏర్పడింది. ఆ లేఅవుట్ లో భాగంగా 1,166 గజాల స్థలాన్ని పార్కు కోసం కేటాయించారు. అయితే కొంతమంది ఆ స్థలాన్ని ఆరు భాగాలుగా విభజించి ఆక్రమించేందుకు ప్రయత్నించడంతో కాలనీ వాసులు తీవ్ర అభ్యంతరం వ్యక్తం చేశారు. పార్కు అభివృద్ధికి అడ్డంకులు సృష్టిస్తున్నారని నివాసితులు హైద్రా ప్రజావాణిలో ఫిర్యాదు చేశారు. ఫిర్యాదులపై స్పందించిన హైద్రా అధికారులు సంబంధిత శాఖలతో కలిసి క్షేత్రస్థాయిలో సమగ్ర విచారణ చేపట్టారు.



## నగర అభివృద్ధి పనులు వేగవంతం చేయాలి

నిజామాబాద్, జూన్ 30

నిజామాబాద్ నగర పాలక సంస్థలో మేయర్ ఉమాకాణి అధ్యక్షతన మంగళవారం పాలకవర్గ సమావేశం నిర్వహించారు. ఈ సమావేశానికి డి.పీ.సి. ఆఫీసర్లు, ఎమ్మెల్యే మహేష్ కుమార్ గౌడ్ హాజరై నగర అభివృద్ధి, ప్రజా సమస్యల పరిష్కారానికి సంబంధించిన పలు అంశాలపై సమీక్ష నిర్వహించారు. సమావేశంలో నగరంలో కొనసాగుతున్న అభివృద్ధి పనుల పురోగతితో పాటు మౌలిక వసతుల కల్పనపై విస్తృతంగా చర్చించారు. రహదారులు, పారిశుధ్యం, తాగునీటి సరఫరా, డ్రైనేజీ వ్యవస్థ మెరుగుదల వంటి ప్రజలకు నేరుగా సంబంధించిన అంశాలపై అధికారులు వివరాలు సమర్పించారు. ఈ సందర్భంగా మహేష్ కుమార్ గౌడ్ మాట్లాడుతూ నగర ప్రజలకు నాణ్యమైన సేవలు అందించేందుకు అధికారులు, ప్రజాప్రతినిధులు పరస్పర సమన్వయంతో పనిచేయాలని సూచించారు. ప్రజల అవసరాలను దృష్టిలో ఉంచుకుని అభివృద్ధి పనులను వేగవంతంగా పూర్తి చేయాలని అధికారులను ఆదేశించారు.

## మాదకద్రవ్యాలపై ఉక్కుపాదం

బెంగళూరు, జూన్ 30

మాదకద్రవ్యాల అక్రమ రవాణా, వినియోగాన్ని పూర్తిగా నిర్మూలించేందుకు కర్ణాటక ప్రభుత్వం కట్టుదిట్టమైన చర్యలు చేపడుతోందని ముఖ్యమంత్రి డి.కే. శివకుమార్ తెలిపారు. బెంగళూరులోని కంఠీరవ క్రీడా సముదాయంలో కర్ణాటక రాష్ట్ర పోలీసు శాఖ ఆధ్వర్యంలో నిర్వహించిన అంతర్జాతీయ మాదకద్రవ్యాల దుర్వినియోగం, అక్రమ రవాణా నిరోధక దినోత్సవ కార్యక్రమాన్ని ఆయన ప్రారంభించారు. ఈ కార్యక్రమంలో రాష్ట్ర హోంమంత్రి ప్రియంకా ఖర్జే కూడా



పాల్గొన్నారు. ఈ సందర్భంగా డి.కే. శివకుమార్ మాట్లాడుతూ, యువత భవిష్యత్తును నాశనం చేస్తున్న మాదకద్రవ్యాల మూలాలను మూలాలతో సహా నిర్మూలించడమే ప్రభుత్వ లక్ష్యమని స్పష్టం చేశారు. సంఘటిత నేరాలను అరికట్టేందుకు రాష్ట్ర పోలీసు శాఖకు పూర్తి స్వేచ్ఛ కల్పించామని, ఎలాంటి రాజకీయ జోక్యం లేకుండా చట్ట ప్రకారం

## అమర్ నాథ్ యాత్రకు ఉగ్ర ముప్పు

న్యూఢిల్లీ, జూన్ 30

జూలై 3 నుంచి ప్రారంభం కానున్న అమర్ నాథ్ యాత్రను లక్ష్యంగా చేసుకుని ఉగ్రవాదులు దాడులకు పాల్పడి అవకాశం ఉందని భారత నిఘా సంస్థలు హెచ్చరించిన నేపథ్యంలో కేంద్ర ప్రభుత్వం భద్రతను మరింత కట్టుదిట్టం చేసింది. యాత్ర మార్గాల్లో పోలీసు, కేంద్ర భద్రతా బలగాలను భారీ సంఖ్యలో మోహరించడంతో పాటు అత్యాధునిక నిఘా వ్యవస్థలను ఏర్పాటు చేసింది. యాత్రికుల భద్రతకు ఎలా



చేందుకు పాకిస్థాన్ గూఢచార సంస్థ ఐఎన్ఐ భారత్ లో అలజడి సృష్టించే ప్రయత్నాలు చేసే అవకాశం ఉందని భావిస్తున్నారు. ఈ క్రమంలో అమర్ నాథ్ యాత్రను లక్ష్యంగా చేసుకుని కుట్రలు జరిగే అవకాశాలపై భద్రతా సంస్థలు అప్రమత్తమయ్యాయి. జమ్మూ కశ్మీర్ లోని అటవీ ప్రాంతాల్లో దాక్కున్న ఉగ్రవాదులతో పాకిస్థాన్కు చెందిన వర్గాలు సంప్రదింపులు జరుపుతున్నట్లు నిఘా సంస్థలు గుర్తించినట్లు సమాచారం.

## వరంగల్ అభివృద్ధిపై బీజేపీ నిజాలు చెప్పాలి

ఎయిర్పోర్టు బాధ్యత కేంద్రానిదేనన్న మంత్రి

బీజేపీ నేతలకు బహిరంగ చర్యకు సవాల్

పాన్సం ప్రభాకర్

హైదరాబాద్, జూన్ 30

వరంగల్ అభివృద్ధిపై విమర్శలు చేసే ముందు బీజేపీ నాయకులు ప్రజలకు వాస్తవాలు చెప్పాలని రాష్ట్ర మంత్రి పొన్నం ప్రభాకర్ అన్నారు. కొత్తగా బీజేపీ జాతీయ అధ్యక్షుడిగా ఎన్నికైన నాయకుడు వాస్తవాలు తెలుసుకోకుండా వ్యాఖ్యలు చేస్తున్నారని విమర్శించారు. వరంగల్ అభివృద్ధి, ఎయిర్పోర్టు, స్మార్ట్ సిటీ, కేంద్ర నిధులు వంటి అంశాలపై బీజేపీ చేస్తున్న ఆరోపణలు నిరాధారమని పేర్కొన్నారు. వరంగల్



ఎయిర్పోర్టు ఏర్పాటుకు అనుమతులు ఇవ్వాలిని బాధ్యత పూర్తిగా కేంద్ర ప్రభుత్వానిదేనని మంత్రి స్పష్టం చేశారు. రాష్ట్ర ప్రభుత్వం అవసరమైన భూమిని ఇప్పటికే కేటాయించింది, కాంగ్రెస్ ప్రభుత్వం అధికారంలోకి వచ్చిన తర్వాతే ఎయిర్పోర్టు పనులు వేగం పుంజుకున్నాయని తెలిపారు.

## ప్రత్యేక బెటాలియన్ల బలోపేతంపై డి.పీ.సీ సమీక్ష

హైదరాబాద్, జూన్ 30

తెలంగాణ డి.పీ.సీ.వి. ఆనంద్ మంగళవారం హైదరాబాద్ లో తెలంగాణ స్పెషల్ బెటాలియన్ల పనితీరుపై సమీక్ష నిర్వహించారు. బలగాలను ఆధునిక సాంకేతిక పరిజ్ఞానంతో మరింత బలోపేతం చేయడంతో పాటు సిబ్బంది సంక్షేమం, నాణ్యమైన శిక్షణ, పారదర్శక పరిపాలనకు అత్యధిక ప్రాధాన్యం ఇవ్వాలని అధికారులను ఆదేశించారు. ఈ సందర్భంగా డి.పీ.సీ మాట్లాడుతూ మారుతున్న పరిస్థితులకు అనుగుణంగా పోలీసు బలగాల సాంకేతికంగా మరింత సమర్థ



వది నిర్వహణలో ఎదురయ్యే ఒత్తిడిని తగ్గించేందుకు అవసరమైన చర్యలు తీసుకోవాలని, సిబ్బంది డి.కే. ప్రమం తప్పకుండా శిక్షణా కార్యక్రమాలు నిర్వహించాలని అధికారులను ఆదేశించారు. డ్రగ్స్, ఆన్లైన్ బెజింగ్ వంటి సామాజిక సమస్యలను అరికట్టేందుకు ప్రత్యేక కార్యాచరణ చేపట్టాలని డి.పీ.సీ సూచించారు. భవిష్యత్ అవసరాలను దృష్టిలో ఉంచుకుని ఫ్యూచర్ సిటీ, ఆమన గల్ ప్రాంతాల్లో కొత్త స్పెషల్ బెటాలియన్ల ఏర్పాటును ప్రభుత్వం పరిశీలిస్తున్నట్లు డి.పీ.సీ వెల్లడించారు.



## కదులుతున్న కారులో యువతిపై వేధింపులు

న్యూఢిల్లీ, జూన్ 30

ఢిల్లీలో ఓ యువతిని కదులుతున్న కారులో లైంగికంగా వేధించిన ఘటన కలకలం రేపింది. తనకు పరిచయం ఉన్న వ్యక్తి ఈ దారుణానికి పాల్పడగా, బాధితురాలు అప్రమత్తంగా మొత్తం ఘటనను తన మొబైల్ ఫోన్ లో రికార్డు చేసింది. వీడియో ఆధారంగా పోలీసులు కేసు నమోదు చేసి దర్యాప్తు చేపట్టారు. పోలీసుల వివరాల ప్రకారం, తూర్పు ఢిల్లీలోని మండవలి ప్రాంతానికి చెందిన 24 ఏళ్ల యువతిని ఆమెకు పరిచయం ఉన్న వ్యక్తి మోమోన్ తిందామని చెప్పి కారులో బయటకు తీసుకెళ్లాడు. మార్గమధ్యలో వాహనంలో సీఎన్టీ నింపుకున్న అనంతరం కారును నిర్మానుష్య ప్రాంతానికి తీసుకెళ్లినట్లు పోలీసులు తెలిపారు. అక్కడ నిందితుడు యువతితో అసభ్యంగా ప్రవర్తించి, లైంగికంగా వేధించినట్లు ఆరోపణలు ఉన్నాయి. కారులో నుంచి బయటకు దిగేందుకు యువతి ప్రయత్నించగా అతడు అడ్డుకున్నట్లు ఫిర్యాదులో పేర్కొంది. ఈ సమయంలో జరిగిన పరిణామాలను బాధితురాలు తన మొబైల్ ఫోన్ లో వీడియోగా రికార్డు చేసింది. ఆ వీడియోలో యువతి తనను పదితయాలని వేడుకోవడం, కారులోంచి దూకుతానని హెచ్చరించడం వినిపిస్తున్నట్లు పోలీసులు తెలిపారు. ఈ వీడియోనే కేసులో కీలక ఆధారంగా స్వాధీనం చేసుకుని దర్యాప్తు కొనసాగిస్తున్నారు.



## కాంగ్రెస్ హామీలపై బీజేపీ విమర్శలు

హైదరాబాద్, జూన్ 30

భారతీయ జనతా పార్టీ తెలంగాణ రాష్ట్ర కార్యవర్గ సమావేశానికి పార్టీ జాతీయ అధ్యక్షుడు నితీష్ నటిన్ ముఖ్య అతిథిగా హాజరయ్యారు. ఈ సందర్భంగా ఆయన కాంగ్రెస్ ప్రభుత్వ పనితీరుపై విమర్శలు చేస్తూ, పార్టీ శ్రేణులకు దిశనిర్దేశం చేశారు. రానున్న రోజుల్లో ప్రజా సమస్యలపై పోరాటాన్ని మరింత ఉద్ధృతం చేయాలని పిలుపునిచ్చారు. సమావేశంలో మాట్లాడిన నితీష్ నటిన్, ఆరు గ్యారంటీలతో పాటు అనేక హామీలు ఇచ్చి కాంగ్రెస్ ప్రభుత్వం అధికారంలోకి వచ్చిందని, అయితే వాటిలో ఒక్క హామీని కూడా ప్రజలు ఆశించిన స్థాయిలో అమలు చేయలేకపోయిందని విమర్శించారు. నిరుద్యోగ భృతి, మహిళలకు ఆర్థిక సహాయం వంటి అంశాల్లో ప్రభుత్వం ప్రజలకు స్పష్టమైన సమాధానం చెప్పలేని పరిస్థితిలో ఉందని ఆరోపించారు. తెలంగాణ ప్రజలకు సేవ చేయాలిని కాంగ్రెస్ ప్రభుత్వం రాష్ట్రాన్ని ఢిల్లీలోని కాంగ్రెస్ పార్టీకి ఏటివంగా మార్చిందని నితీష్ నటిన్ వ్యాఖ్యానించారు. ప్రజల సంక్షేమమే ప్రభుత్వ లక్ష్యంగా ఉండి ఉంటే ఎన్నికల సమయంలో ఇచ్చిన హామీల ప్రయోజనాలు ఇప్పటికే ప్రతి ఇంటికి చేరవని అన్నారు. ప్రజల్లో పెరుగుతున్న అసంతృప్తిని బీజేపీ ప్రజా ఉద్యమాల ద్వారా వెలుగులోకి తీసుకువస్తుందని చెప్పారు. రాష్ట్రంలో రైతులు, మహిళలు, యువత, నిరుద్యోగులు ఎదుర్కొంటున్న సమస్యలను ప్రజల్లోకి తీసుకెళ్లాలని పార్టీ నాయకులు, కార్యకర్తలకు సూచించారు. ప్రభుత్వ వైఫల్యాలను ప్రజలకు వివరించి ప్రత్యామ్నాయంగా బీజేపీ విధానాలను చేర్చాలని పిలుపునిచ్చారు. ప్రజలతో నిరంతరం మమేకమై పార్టీని మరింత బలోపేతం చేయాలని కోరారు. రానున్న రోజుల్లో తెలంగాణలో బీజేపీ పోరాటాన్ని మరింత విస్తృతం చేస్తామని నితీష్ నటిన్ తెలిపారు. పార్టీ సందేశాన్ని ప్రతి గ్రామానికి, ప్రతి ఇంటికి చేర్చేలా కార్యాచరణ రూపొందించాలని నాయకులకు సూచించారు.